

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

నావల్పాక్కం రామానుజ శ్రీధర దాస కృతా

॥ తిరుమలై చతుర్వేద శతక్రతు నావల్పాక్కం
శరకోప రామానుజ తా తయార్యమహాదేశిక
సార్వభౌమ మంగళపంచదశి ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ తిరుమలై చతుర్వేద శతక్రతు నావల్పాక్కం
శతకోప రామానుజ తా తయార్యమహాదేశిక
సార్వభౌమ మంగళపంచదశి ॥

శ్రీశైలాభిజనాంబురాశిశశినం శ్రీకృష్ణతా తాత్మజం
శ్రీశైలాన్వయదేవనాథసుధియః ప్రాప్తాగమాంతద్వయం।
పాదాబ్జే నరసింహతా తయగురోర్మ్యస్తా త్మరక్షాభరం
విద్వద్బృందచకోరచందిరమహం రామానుజార్యం శ్రయే ॥

శ్రీరామానుజసిద్ధాంతస్థాపకాయ సదాత్మనే।
మంగలం రామానుజాయ మాయిధ్వాంతవివస్వతే ॥ 1 ॥

శ్రీఫాల్గునే మాస్యార్ద్రాయామవతిర్ణాయ సూరయే।
శ్రీమచ్ఛ్రీకృష్ణతా తార్యతనూజాయాస్తు మంగలం ॥ 2 ॥

శ్రీజంబూపురభాగ్యాయ సుసత్వగుణరాశయే।
శతక్రతుకులశ్రీరామానుజాయాస్తు మంగలం ॥ 3 ॥

అక్షరాభ్యాసం యో బాల్యే తా తదేశికసన్నిధేః।
అవాప్య వృద్ధిం గమితః తస్మై ప్రాజ్ఞాయ మంగలం ॥ 4 ॥

శ్రీమన్నసింహతా తార్యలబ్ధమంత్ర తపస్వినే।
తత్పాదాబ్జభ్రమరాయ లక్ష్మణార్యాయ మంగలం ॥ 5 ॥

స్వతా తసన్నిధిప్రాప్తనవ్యన్యాయాదిసింధవే।
రామానుజతా తయార్యదేశికాయాస్తు మంగలం ॥ 6 ॥

దేవనాథతా తప్రాప్తో భయవేదాంతసంపదే |
రామానుజతా తయార్యదేశికాయాస్తు మంగలం || 7 ||

జైమినేరవతారో వా గౌతమాంశోఽథవా భవేత్ |
వ్యాసో వా పాణినిర్వేతి వితర్క్యాయాస్తు మంగలం || 8 ||

డంభాసూయారహితాయ భవ్యలక్షణమూర్తయే |
రామానుజతా తయార్య దేశికాయాస్తు మంగలం || 9 ||

సర్వదర్శనసారౌఘసురభీకృతమానసే |
వేదాంతదేశికప్రోక్తరహస్యజ్ఞాయ మంగలం || 10 ||

శ్రీదేశికకృతశతదూషణీ పరిరక్షితా |
యేన రామానుజార్యేణ తస్మై శ్రేష్ఠాయ మంగలం || 11 ||

వైరాగ్యక్షాంత్యనుష్ఠానజ్ఞానాదిగుణభూమయే |
రామానుజతా తయార్య దేశికాయాస్తు మంగలం || 12 ||

వేదాంతాధ్యాపనే నిత్యం నిరతాయ మహాత్మనే |
రామానుజతా తయార్య దేశికాయాస్తు మంగలం || 13 ||

నిజాశ్రితానాం శిష్యాణాం నివాసశ్శరణం సహృత్ |
యోఽస్తి సాందీపినిరివ తస్మై ధీరాయ మంగలం || 14 ||

కఠినగ్రంథజాతస్య వ్యాఖ్యానకరణే రతః |
యో రామానుజతా తార్యః తస్మై సేవ్యాయ మంగలం || 15 ||

యః కృతం శ్రీధరార్యేణ శ్రీరామానుజమంగలం |
ఆశాస్తే స ప్రతిదినం లభేతామితమంగలం || 16 ||

|| ఇతి మంగళపంచదశి సంపూర్ణా ||